

## Traz5(2)

### 1. ማርያም ድንግል እንወድሻለን(ማህ.ቅዱሳን)

ማርያም ድንግል እንወድሻለን(2)

የሕይወትን ምግብ ሰጥተኛልና

የሕይወትን መጠጥ ሰጥተኛልና

ላንቺ ይገባል ክብርና ምስጋና( አሽ ) 3( 2)

በዚያች በክፉ ቀን በክህደት ወራት

በክንፎችሽ ጋርደሽ ሰውረሽ ከመዓት

ቃሉን ተመግበን ፍቅሩን ተረድተን

ልጆችሽ ለመሆን ምልጃሽ እረዳን ማርያም እንወድሻለን

አዝ.....

እኛ ልጆችሽን በፍቅር ሰብስበሽ

በሀዘን በደስታ ከኛ ጋር ሆነሽ

ማዕበሉ ቆሞ ወጀቡን አልፈን

በልጅሽ ቸርነት ለዚች ቀን በቃን ማርያም እንወድሻለን

አዝ.....

እናቅርብ ምስጋና እዘምር ዝማሬ

ለነገስታት ንጉስ ለማሕፀንሽ ፍሬ

ድንግል የአምላክ እናት እናወድሽ

ቃላት አይገልጸው ልዩ ነው ፍቅርሽ ማርያም እንወድሻለን

ማርያም ድንግል እንወድሻለን(2)  
የሕይወትን ምግብ ሰጥተሽናልና  
የሕይወት መጠጥ ሰጥተሽናልና  
ላንቺ ይገባል ክብርና ምስጋና ( አኸ(3)

## **2. ምስጋና ይገባል (ማህ. ቅዱሳን)**

ስብሐት ለአብ ለአሕዛብ ኩሉ አለም ስብሐት ለወልድ ለገባሬ ኩሉ  
አለም(2).

ስብሐት ለመንፈስ ቅዱስ ለዘያረሁ ክረምት በበአመት(2)

ምስጋና ይገባል ለአብ አለምን ሁሉ ለያዘ ምስጋና ይገባል ለወልድ  
አለምን ሁሉ ለፈጠረ(2).

ምስጋና ይገባል ለመንፈስ ቅዱስ በየአመቱ ክረምትን ለሚከፍት(2)

## **3. የአበውን ርስት አንሰጥም (ማህ.ቅዱሳን)**

የአበውን ርስት አንሰጥም (2) አሳልፈን(2)

**እንኖራለን ፀንንተን መስቀል ተሸክመን(2)**

**እንኖራለን በእምነት ተደግፈን**

**አኸ**

**ያ ኢይዝራኤላዊው ናቡቴ በሰማርያ**

**የወይኑ ፍሬ ናት የማንነቱ መለያ**

**አክአብ ድንበርተኛው በወይኗ ጎምጅቶ**

ነቃቅሎ ሊጥላት ሊያተፋት ሸቶ  
ያቺን መልካም እርሻ በድማ ሊያደርጋት  
ሊገዛት ወደደ በእጥፍ ሊለውጣት

አዝ.....

ተኩላው ለምድ ለብሶ ገብቶ ከበረትሽ  
አድብቶ ቢሠራ እንዲፈርስ ሥርዓትሽ  
በሃይማኖት ቆመን ድል እንነሳዋለን  
በርትዕት ተዋሕዶ የኖሩትን ይዘን

አዝ.....

ጠላት ቢከፋብን ያለ በደላችን  
በብዙ መከራ ቢከበብ ዙሪያችን  
በእመብርሃን ምልጃ ሁሉን እናልፋለን  
በእግዚአብሔር ችርነት በርስት እንኖራለን

አዝ.....

ዛሬም በእኛ ዘመን አክላብ ተነስቷል  
ርስት ድንበራችን ቀንን በቀን ይገፋል  
እኛም ናቡቴ ነን ሰማዕት እንሆናለን  
የተዋሕዶን ርስት እናስከብራለን (2)

አዝ .....

#### 4. ሰላም ለክሙ (ማህ.ቅዱሳን)

ሰላም ለክሙ እንጦንስ ወመቃርስ አቢብ ሲኖዳ ገብረ መንፈስ ቅዱስ (2).

ለባርኮትን ንዑ ውስተ ጽርሐ ዛቲ መቅደስ ተክለ ሃይማኖት አኖርዎስ ኤዎስጣቴዎስ ሳሙኤል ተክለ አልፋ በብኑዳ ኪሮስ(2)

ሰላም ለእናንተ እንጦንስ መቃርስ አቢብ ሲኖዳ ገብረ መንፈስ ቅዱስ(2).

ኑ ትባርኩን ዘንድ በዚች በተቀደሰች ቦታ ተክለ ሃይማኖት አኖርዎስ ኤዎስጣትዎስ ሳሙኤል ተክለ አልፋ በብኑዳ ኪሮስ(2).

## **5. ለቤተ ክርስቲያን(መምህር ዘላለም መንግስቱ)**

ሃሌ ሃሌ ሉያ ለቤተክርስቲያን

ሐነጻ ልዑል ለቤተክርስቲያን

ለቤተክርስቲያን ልዑል ሐነጻ(2) በጽድቁ ሐወዳ እምነ

ፀሐይ ይበርሕ ገዳ(2).

አንድነት ሶስትነት መሰረትሽ ሆኖ

ዘመናት አለፉ ምሥጢርሽ ተከድኖ

የአበው ምሳሌ የነቢያት ተስፋ

በአንቺ ተገለጠ በአንቺ ተስፋፋ

አዝ.....

ቤተልሔም አንቺ ቀራንዮም አንቺ

የማትተገቢ የማትሰለቺ

የድኅነት በራችን የምሥጢራት አውድ

ቤተ ክርስቲያን ነሽ አካሉ ለወልድ

አዝ.....

አሕዛቡ ሕዝቡ አንድ የሆኑብሽ

ቤተ ክርስቲያን ሆይ የሁሉም እናት ነሽ

ለሊቃውንት ዜማ ለቅዱሳን ፀሎት

መሠላሉ አንቺ ወደ አምላክ ፀጣኦት

አዝ....

የተማፀነብሽ አንቺን የተጠጋ

የክብር ባለቤት ነው በፀጋ ላይ ፀጋ

ተብለናልና ወደ እርሷ ገስግሱ

ወገኖቻችን ሆይ ይህንን ቃል አትርሱ

## **6. ቤተክርስቲያንን አንተውም ከቶ**

ቤተክርስቲያንን አንተውም ከቶ

የሰጠን አምላክ በደሙ መስርቶ

የሰጠንን ጌታ በመስቀሉ ሞቶ

የአምላካችን ቤት አንተውም ከቶ

አዝ....

ሁሉንም በሁሉም ለሚሞላው ጌታ

ሙሽራው የሆነች ቤቱ ተሰኝታ

በክብር በሞገስ በፀጋ ተሞልታ

ደምቃ ትኖራለች በዓለም አብርታ (፪)

አዝ.....

ዳቢሎስ ቢጨርስ ቀስቶቹን በሙሉ

ወጥመድ ቢዘረጋ በጉዟችን ሁሉ

እንሻገራለን የአምላክ ስም ጠርተን

አንዳች አይነካም እሱን ተጠግተን (፪)

አዝ.....

በስሙ መሰብሰብ በስሙ መስራትን

ስለስሙ መኖር በስሙ መሞትን

ጠላት ዳቢሎስን ምን ባያስደስት

ይህ ነው ክርስትና ይሄነው ህይወት (፪)

አዝ.....

ለትውልድ ለትውልድ የምናስረክበው

ለልጅ ልጅ አውርሰን ደስ የምንሰኘው

አይደለም ብርናወርቅ አይደለም ሌላ ሀብት ሐይማኖታችን ነው የኛ እርስት ጉልት (፪)

## 7. አንዲት ናት ቤተክርስቲያን

አንዲት ናት ቤተ ክርስቲያን አንዲት ናት/2/

ቋንቋና ዘር ቀለም ማይነጣጥሏት

ክርስቶስ በደሙ የመሠረታት (2)

ቤተ ክርስቲያን አንዲት ናት

አዲስ አይደለንም ለመከራ ጉዞ

የወደቀ አናውቅም መስቀል ተመርኩዞ

አምላክ ቅዱሳን ከእኛ ጋር ነውና

በርቱ ክርስቲያኖች በእውነት ጎዳና/2/

አዝ...

የአበውን እምነት በአላውያን ፊት

ሰምተን ሰላደግን ከገድላት አንደበት

መስዋዕትነት ቀርቧል ከፊታችን

እውነት ስትገፋ አይችልም ልባችን/2

አዝ...

አልጠፋችምና በእሳት ተፈትና

ይህን እናውቃለን በገሀድ ነውና

መሰደድ መቃጠል ሁሉም ለጊዜው ነው

ለእውነት ከሆነ ሞትም ክብራች ነው/2/

አዝ....

ከተዋሕዶ ጋር ስላለ መንፈሱ  
እውነትን ለማጥፋት መቅደስ አታፍርሱ  
በግፍ ቢገደሉ ክርሰቲያኖች ሁሉ  
ኦርቶዶክስ አትጠፋም ተነግሯል በቃሉ  
ተዋሕዶ አትጠፋም ተነግሯል በቃሉ

አዝ..

ታሪክን ያኖረች ፊደላት ቀርፃ  
ቅርስን ያወረሰች ገዳማት አንፃ  
እንግዳ ተቀባይ መንፈሳዊት እናት  
ይህንን አተዘንጉ ኦርቶዶክስ ሀገር ናት  
ይህንን አትዘንጉ ተዋሕዶ ሀገር ናት

አዝ...../2/